

2.2.1 - Supporting Document

मासव्यापी संस्कृतसम्भाषणवर्गः

श्रीसोमनाथसंस्कृतविश्वविद्यालये अस्मिन् वर्षे प्रविष्टानां छात्राणां संस्कृतसम्भाषणज्ञानाय १७/०७/२०२० तः आरभ्य एकमासं यावत् निरन्तरं संस्कृतसम्भाषणवर्गः आयोजितः। एषः वर्गः सम्पूर्णतया ऑनलाइन आसीत् अतः छात्राः गृहे स्थित्वा एव समक्षमिव सम्भाषणं पठितवन्तः। एतत् सम्भाषणपठनम् अतीव रुचिकरं स्यात् तदर्थम् अध्यापकद्वयस्य उत्तरदायित्वे वर्गसञ्चालनम् आयोजितं। डॉ. दीपेशः कतिरा तथा श्रीजिगरः भट्टः अतीव सरलपद्धत्या चिबमाध्यमेन पी.पी.टी. माध्यमेन छात्राणां सम्भाषणपठनम् अकुर्वताम्। प्रतिदिनं सायंकाले ०४ तः ०५ वादनं यावत् अस्य वर्गस्य वेबेक्स द्वारा आयोजनम् अभवत्। अस्मिन् वर्षे आहत्य ४० छात्राः सम्भाषणद्वारा संस्कृतं पठितवन्तः।

अस्य वर्गस्य समापनम् २०/०८/२०२० तमे दिनाङ्के सायंकाले ०४ वादने आयोजितम् आसीत्। समापने वर्षे पठितवन्तः छात्राः सरलसंस्कृतेन स्वानुभवकथनम्, कथाकथनम्, परिचयप्रदानम्, दिनचर्याकथनम्, इत्यादि प्रस्तुतवन्तः। अस्मिन् अवसरे विश्वविद्यालयस्य माननीयः कुलपतिमहोदयः प्रो. गोपबन्धुमिश्रवर्यः छात्रैभ्यः शुभकामनाप्रदानपूर्वकम् आशीः प्रदत्तवान्। तेन वर्गसञ्चालकयोः कृतेऽपि धन्यवादभावः प्रकटीकृतः। समापनानन्तरम् अपि अस्य वर्गस्य प्रतिदिनम् आयोजनं भवेत् इति कुलपतिमहोदयस्य इच्छा आसीत् तथा वर्गस्य अध्यापकयोः अपि तदर्थम् सज्जता आसीत् अतः २०/०८/२०२० तमे दिनाङ्के समापनं कृत्वा पुनः प्रतिदिनम् अस्य वर्गस्य संचालनम् आयोजनं च डॉ. दीपेशमहोदयेन आरब्धम्। वर्गे मासं यावत् पठिताः छात्राः इतोऽपि स्तरवर्धनाय प्रतिदिनं सायंकाले सम्भाषणवर्गे पठन्ति। एवं विश्वविद्यालये नूतनप्रविष्टाः छात्राः सम्भाषणज्ञानपूर्वकं शास्त्रम् प्रति गच्छेयुः तदर्थम् अयं प्रकल्पः सुन्दररीत्या आयोज्यमानः अस्ति।








Somjyoti (The University News Letter – Issue 25&26, July to December-2020, Page – 07

संस्कृतसप्ताहोत्सवः


प्रतिवर्षमिव अस्मिन् वर्षे अपि श्रीसोमनाथसंस्कृतविश्वविद्यालयद्वारा संस्कृतसप्ताहोत्सवस्य आयोजनम् ३१ तः ०६/०७/२०२० तमेषु दिनाङ्केषु जातम्। अस्य सप्ताहोत्सवस्य उद्घाटनसत्रं ३१/०७/२०२० तमे दिनाङ्के शुक्रवासे प्रातः सार्धदशवादेन अभवत्। उद्घाटनसत्रे प्रास्ताविककथनं महानुभावानां स्वागतं च प्राचार्यः नरेन्द्रकुमारः पण्ड्यामहोदयः अकरोत्। ततश्च क्रमेण श्रीसोमनाथसंस्कृतविश्वविद्यालयद्वारा प्रकाशितस्य १. भाष्यपरम्परा ज्ञानप्रवाहश्च, २. काश्मीरशाक्तदर्शनम् एवञ्च भवानीसहस्रनामनिरूपणम् इति पुस्तकद्वयस्य लोकार्पणं महानुभावानां करकमलैः जातम्।



संस्कृतसप्ताहोत्सवस्य उद्घाटनकार्यक्रमः



संस्कृतसप्ताहोत्सवस्य उद्घाटनसत्रे पुस्तकविमोचनम्



संस्कृतसप्ताहोत्सवस्य उद्घाटनसत्रस्य
Live प्रसारणम्

अस्मिन् उद्घाटनसत्रे मुख्यवक्त्ररूपेण सौभाग्येन प्राप्तः संस्कृत-संवर्धन-प्रतिष्ठानस्य न्यासी पद्मश्रीः चमूकृष्णशास्त्रिवर्यः। मान्यः शास्त्रिवर्यः संस्कृत-प्रसाराय प्रती वर्तते इति विज्ञातप्रायम्। तस्य भाषणमपि सर्वथा प्रासङ्गिकम् अनुकरणीयं च भवति इत्यपि प्रसिद्धमेव। इत्यमस्मिन् अवसरेऽपि श्रीमान् शास्त्रिवर्यः संस्कृतसेवायै नूतनान् उपायान् प्रदर्शितवान्। संस्कृतशिक्षकाः कथं संस्कृतं प्रसारयितुं शक्ताः इति विषयेऽपि विविधान् उपायान् सः अवदत्। आधुनिकः कालः तकनीकिकालः, यन्त्रकालः वर्तते, विविधानां यन्त्राणां तकनीकीनां च उपयोगेन संस्कृतकार्यं कथं भवितुं शक्नोति इति शास्त्रिमहोदयेन अवादि।

कार्यक्रमे अस्मिन् श्रीसोमनाथसंस्कृतविश्वविद्यालयस्य मान्यः कुलपतिवर्यः प्रो. गोपबन्धुमिश्रमहोदयः अध्यक्षत्वेन उपस्थाय संस्कृतसप्ताहस्य, वर्तमानसमये संस्कृतस्य च महत्त्वम् अवदत्। कार्यक्रमस्य अन्ते कुलसचिवः डॉ. दशरथ जादवः सर्वेषां कृते धन्यवादनवचांसि प्रकटितवान्।

अस्य उद्घाटनकार्यक्रमस्य संचालनं साहित्यविभागस्य सहायकाचार्येण श्रीजिगरभट्टमहोदयेन अक्रियत। एतस्मिन् कार्यक्रमे श्रीसोमनाथसंस्कृतविश्वविद्यालयस्य एवं विश्वविद्यालयसंलग्नमहाविद्यालयानां प्राचार्याः, प्राध्यापकाः, कर्मचारिणः, अधिकारिणः, छात्राः च ऑनलाईन वेबेक्स माध्यमेन भागं गृहीतवन्तः। एतस्य उद्घाटनकार्यक्रमस्य फेसबुक माध्यमेन लाइव प्रसारणमपि जातम्। तत्रापि प्रायः सप्तशतं जनाः अमुं कार्यक्रमं दृष्ट्वा लाभान्विताः समभवन्।

अस्मिन् सप्ताहोत्सवे विविधाः स्पर्धाः कार्यक्रमाः च आयोजिताः आसन्। स्पर्धानाम् आयोजनं विश्वविद्यालयस्य अध्यापकैः कृतमासीत्। संस्कृतप्रचाराभियानम् अपि अस्मिन् सप्ताहे आयोजितम्। प्रचाराभियानस्य अङ्गतया विडियो अभियानम् तथा सूक्ति-अभियानम् आचरितम्। रक्षाक्रन्धनस्य दिवसः संस्कृतदिवसः अस्ति अतः तस्मिन् दिने ३.८.२०२० तमे दिनाङ्के श्रीसोमनाथसंस्कृतविश्वविद्यालयद्वारा विडिओ अभियानस्य अङ्गतया महानुभावाः, संस्कृतमहाविद्यालयप्राध्यापकैः, विश्वविद्यालयकर्मचारिभिः, पूर्वच्छात्रैः, संस्कृतानुरागिभिः च लघु-चलच्चित्राणि निर्मितानि आसन् तेषां सोशियल मिडिया माध्यमेन प्रचारः कृतः। आहत्य १४० जनाः तादृशाणि चलच्चित्राणि प्रेषितवन्तः। तेषु गुजरातराज्यस्य माननीयः शिक्षणमन्त्री, स्वामि-श्रुतिप्रकाशदासः, प्रो. चेतन त्रिवेदी, प्रो. नितिन पेयाणी इत्यादयः महानुभावाः अपि आसन्। विश्वविद्यालयस्य प्रायः सर्वेऽपि कर्मचारिणः स्वस्य, स्वकुटुम्बस्य, स्वबान्धवानां च चलच्चित्राणि प्रेषितवन्तः। एतेषां चलच्चित्राणां सम्पादनं कृत्वा तत्र विश्वविद्यालयस्य लोगो समारोप्य एतानि तेषुः प्रत्यर्पितानि। सर्वेः अपि सामाजिकमाध्यमैः तानि प्रसारितानि। विश्वविद्यालयस्य फेस-बुक-पृष्ठ-द्वारा एतेषु उपपष्टिः चलच्चित्राणि प्रसारितानि। फेसबुकद्वारा अस्माद्विश्वविद्यालयद्वारा जायमानम् एतद् अभियानं वीक्ष्य अन्येऽपि नैके संस्कृतानुरागिणः प्रेरिताः। तैः अपि एतादृशाः यत्राः अनुष्ठिताः। एतेन प्रकारेण अन्वूनं २५००० जनान् प्रति संस्कृत-दिनस्य सन्देशः गतः। विडिओ-अभियानस्य संयोजनम् डॉ. दीपेशः कतिरा अकरोत्।

प्रचाराभियानस्य अङ्गतया एव संस्कृतसूक्ति-अभियानम् अभवत्। सूक्त्यभियाने फेसबुक एवं ट्विटरमाध्यमेन संस्कृतसाहित्यस्य प्रसिद्धसूक्तिषु प्रतिदिनम् १० सूक्तीनां प्रचारः जातः। सूक्ति-अभियानस्य संकलनं श्रीजिगरभट्टः अकरोत्।

वाक्यार्थपरिषद्

श्रीसोमनाथसंस्कृतयुनिवर्सिटी, बेरावलम्

वाक्यार्थपरिषद्-२०२०/२१

उद्घाटनसत्रम्

दिनाङ्कः - ०५/१२/२०२०

समयः - ४.००

आयोजकः
डॉ. देवेन्द्रनाथ पाण्डेय,
वेदविभाग, श्रीसोमनाथसंस्कृतयुनिवर्सिटी, बेरावलम्

सह-आयोजकः
डॉ. श्रीमती सुमित्रा कुमारी,
श्रीसोमनाथसंस्कृतयुनिवर्सिटी, बेरावलम्

अध्यक्षः
डॉ. श्रीमती सुमित्रा कुमारी,
श्रीसोमनाथसंस्कृतयुनिवर्सिटी, बेरावलम्

संयोजकः
डॉ. ललितकुमार पटेल,
अध्यक्ष, अनुसंधान विभाग,
श्रीसोमनाथसंस्कृतयुनिवर्सिटी, बेरावलम्

संयोजकः
डॉ. श्री. एम. मोकरीया,
कु. अर्थशास्त्र विभाग,
श्रीसोमनाथसंस्कृतयुनिवर्सिटी, बेरावलम्

संयोजकः
डॉ. विदुषी बोल्ला,
अध्यक्ष, अनुसंधान विभाग,
श्रीसोमनाथसंस्कृतयुनिवर्सिटी, बेरावलम्

वाक्यार्थपरिषद्: उद्घाटनम्

२०/१२/२०२० तमे दिनाङ्के वाक्यार्थपरिषद् द्वितीयम् अधिवेशनम् आयोजितम्। अस्मिन् सत्रे सर्वादी श्रीभाविनः पण्ड्या महंगलाचरणम् अकरोत्। ततः अध्यापिका विदुषी बोल्ला स्वागतप्रवचनं कृतवती। अस्मिन् द्वितीये अधिवेशने डॉ. पद्मकजः रावलः "सप्तशत्याः विशिष्टम् अध्ययनम्", डॉ. रमेशचन्द्रः शुक्लः "ज्योतिषशास्त्रे मूल्यशिक्षणम्", श्रीभीखाभाई सोलंकी "नरसिंहनी काव्यप्रतिभा" इति विषयेषु व्याख्यानानि प्रस्तुतवन्तः। अध्यक्षरूपेण अनुसंधानविभागध्यक्षः डॉ. ललितकुमारः पटेलः "रसगङ्गाधरकाव्यलक्षणविमर्शः" इति विषयमधिकृत्य अभाषत। अन्ते अपूर्वा अग्रवालः धन्यवादज्ञापनम् अकरोत्। एवं वाक्यार्थपरिषद् द्वितीयाधिवेशनं पूर्णतामगात्।

०५/१२/२०२० तमे दिनाङ्के वाक्यार्थपरिषद् तृतीयाधिवेशनं सायं ०५ वादनतः समायोजितम्। कार्यक्रमेऽस्मिन् उपस्थितानां महानुभावानां शाब्दिकस्वागतं व्याकरणविभागस्य सहायकाचार्या कु. विदुषी बोल्ला महोदयाकरोत्। सत्रेऽस्मिन् विश्वविद्यालयस्य माननीयः कुलपतिः प्रो. गोपबन्धुमिश्रमहोदयस्य विशेषोपस्थितौ साहित्यविभागस्य सहायकाचार्यः डॉ. डी. एम. मोकरीयामहोदयः, दर्शनविभागस्य सहायकाचार्या डॉ. उमा महेश्वरी महोदया, सङ्गणकविषयस्य प्राध्यापकः श्री आशीषः धनेशा महोदयः तथा च विश्वविद्यालयद्वारा संचालितमहाविद्यालयस्य प्राचार्यः प्रो. नरेन्द्रकुमारः पण्ड्यावर्यः शोधपत्रमाध्यमेन स्वकीयविचारान् अनुभवान् च प्रकटितवन्तः। कार्यक्रमस्य आध्यक्ष्यमपि माननीयः प्राचार्यः प्रो. नरेन्द्रकुमारः पण्ड्यावर्यः ऊढवान्। सत्रस्य समापनं धन्यवादज्ञापनात् परं पूर्णतामन्वेण अभवत्। सत्रस्य सञ्चालनं व्याकरणविभागस्य सहायकाचार्या कु. विदुषी बोल्ला महोदया अकरोत्।

१४/१२/२०२० तमे दिनाङ्के सायंकाले सार्धचतुर्विंशतः शैक्षणिकसभाषण्डे वाक्यार्थपरिषद् चतुर्थाधिवेशनमायोजितम्। अस्याः सभायाः आध्यक्ष्यं समलङ्कृतवन्तः आसन् - वेदविभागस्य आचार्याः प्रो. देवेन्द्रनाथपाण्डेयवर्यः। सभायामस्यां शोधपत्रत्रयं पठितम्। तत्र प्रथमवचनेन व्याकरणविभागस्य सहायकाचार्येण डॉ. दीपेशविनोदकतिरामहोदयेन 'सरलमानकसंस्कृतालेखस्य समीक्षा' इत्यम् विषयमादाय संस्कृतभाषां व्यापकतया प्रयोक्तुम्, सरलीकर्तुञ्च उपायाः बोधिताः। अनन्तरं द्वितीयशोधपत्रप्रस्तोत्री आसीत् - प्रा. मनीषावेन कालेवर्या, अनया उपन्यासस्यनायिकायाः मनोवैज्ञानिकदशायाः प्रतिपादनपुरस्सरं 'सुषमा बेटी के 'लौटना' उपन्यास में नारी अस्मिता की खोज' इति विषयः उपस्थापितः। ततः अन्तिमवक्ता आसीत् - श्रीरविन्द्रकालेवर्यः, विषयश्च - 'MS Word as a Research Tool' इति। पत्नेऽस्मिन् विषयानुक्रमणिकायाः, पादटिप्पण्याः, पत्नान्तटिप्पण्याः, सन्दर्भग्रन्थसूचीनाञ्च एम्. एम्. वर्ड माध्यमेन सरलतया निर्माणं कथं कर्तव्यमिति बोधितम्।

नेट स्लेट प्रशिक्षणवर्गस्य उद्घाटनम्

श्रीसोमनाथसंस्कृतयुनिवर्सिटी, बेरावलम्
यू.जी.सी.नेट/स्लेट प्रशिक्षण कार्यक्रमः
उद्घाटनकार्यक्रमः

दिनाङ्कः - १५/१०/२०२०

समयः - अपराह्णे पञ्चवाकने



अध्यक्षः
डॉ. रामचन्द्रानुनिथ,
प्रधानः कुलपति,
श्रीसोमनाथसंस्कृतयुनिवर्सिटी, बेरावलम्



आयोजकः
डॉ. अनुराग-चाव्हाः
कुलपति,
श्रीसोमनाथसंस्कृतयुनिवर्सिटी, बेरावलम्



डॉ. मनीषकुमारका
आयोजकः, श्रीसोमनाथसंस्कृतयुनिवर्सिटी-कांग
संयोजकविभागाध्यक्ष, बेरावलम्



संयोजकः



डॉ. मनीषकुमारका
आयोजकः, श्रीसोमनाथसंस्कृतयुनिवर्सिटी, बेरावलम्



डॉ. यी.उज्ज्वलमिश्र



डॉ. अनुराग-चाव्हाः



डॉ. विदुषी बोला

श्रीसोमनाथसंस्कृतविश्वविद्यालयेन १५/१०/२०२० तमे दिनाङ्के सायं ५ वादने webex माध्यमेन यू.जी.सी.नेट स्लेट पाठ्यक्रमस्य उद्घाटनसत्त्वस्य आयोजनकारि कार्यक्रमे अध्यक्षपदे विराजमानाः आसन् - श्रीसोमनाथसंस्कृतविश्वविद्यालयस्य कुलपतयः प्रो. गोपबन्धुमिश्रमहोदयाः। कार्यक्रमस्य सञ्चालनं व्याकरणविभागस्य सहायकाचार्यया सुश्रीविदुषीबोलावर्ययाऽनुष्ठितम्। कार्यक्रमस्यारम्भः वैदिकमङ्गलाचरणेन वेदविभागस्य सहाचार्यैः डॉ. शत्रुघ्नपाणिग्राहिमहोदयैः कृतः। ततः अनुसूतकविभागाध्यक्षैः डॉ. ललितकुमारपटेलमहोदयैः महानुभावानां परिचयपूर्वकं शाब्दिकस्वागतं व्यधायि। स्वागतवाचनानन्तरं कार्यक्रमस्य वृत्तकथनं डॉ. उमामहेश्वरीवर्यया व्याहारी। वृत्तकथनात्परं कार्यक्रमस्य आमन्त्रकानां सारस्वतातिथीनां श्रीसोमनाथसंस्कृतविश्वविद्यालयस्य कुलसचिवानां डॉ. दशरथजादवमहोदयानामुद्बोधनेन उपकृताः वयम्। एतेषामुद्बोधनानन्तरं श्रीसोमनाथसंस्कृतविश्वविद्यालयस्य पूज्यकुलपतीनां प्रो. गोपबन्धु-मिश्रवर्याणां आध्यक्षीयवचोभिः मार्गदर्शनं प्राप्तवान्तः। कार्यक्रमस्यान्ते वेदविभागस्य सहाचार्यैः डॉ. शत्रुघ्नपाणिग्राहिमहोदयैः कार्यक्रमे उपस्थितानां महानुभावानां धन्यवादज्ञापनं कृतम्। कार्यक्रमेऽस्मिन् विश्वविद्यालयस्य सर्वे अध्यापकाः, विभागाध्यक्षाः, छात्राश्च आहत्य ७१ महानुभावाः ऑनलाइन वेबिक्स माध्यमेन उपस्थिताः आसन्।

Somjyoti (The University News Letter – Issue 25&26, July to December-2020, Page – 18

वादविवादस्पर्धा



वादविवादस्पर्धायां
प्रतिभाषी छात्रः
रविः रावशीया


वादविवादस्पर्धायां
प्रतिभाषी छात्रः
निकुञ्जः दबे

वर्ल्ड ऑफ वेली एवं महर्षिबाल्मीकि-संस्कृतविश्वविद्यालयस्य च संयुक्तत्वावधाने वादविवादप्रतियोगिता २९/१०/२०२० तमे दिनाङ्के प्रातः १०.३० वादनतः ०१ वादनपर्यन्तम् आयोजिता आसीत्। अस्यां प्रतियोगितायां उत्तराखण्ड संस्कृत विश्वविद्यालय, महर्षि पाणिनि संस्कृत वैदिक विश्वविद्यालय, श्रीवेङ्कटेश्वर वैदिक विश्वविद्यालय, श्रीसोमनाथ संस्कृत विश्वविद्यालय इति चतुर्णां विश्वविद्यालयानां छात्राः भागं गृहीतवन्तः।

वादविवादस्य विषयः आसीत् - 'राज्यसमृद्धिचिन्तनं सम्यक् उताहो राष्ट्रसमृद्धिचिन्तनम्' इति। तत्र अस्माकं विश्व-विद्यालयतः ९ छात्राः नामाङ्कनं कारितवन्तः। एवमस्याः प्रतियोगितायाः निर्णायकौ स्तः - डॉ. जानकीशरणाचार्यः, डॉ. दीपेशः कतिरा महोदयश्च। अस्याः प्रतियोगितायाः संयोजिका डॉ. उमामहेश्वरी आसीत्। एवञ्च सञ्चालनं सुश्रीविदुषी बोलावर्ययाकारि।

Somjyoti (The University News Letter – Issue 25&26, July to December-2020, Page – 21

छात्राणां कृते समायोजितः अभिविन्यासः कार्यक्रमः



श्रीसोमनाथसंस्कृतविश्वविद्यालयेन ०३/११/२०२० तमे दिनाङ्के मध्याह्ने १२ बादने अस्मिन् विश्वविद्यालये सञ्चाल्यमानायाः राष्ट्रियमूल्याङ्कनप्रत्यायनपरिषदः कार्ययोजनायाः अन्तर्गतं सर्वेषां छात्राणां कृते छात्राणां कृते अभिविन्यासः कार्यक्रमः समायोजितः आसीत्। यत्र शताधिकं छात्राः, अध्यापकाश्च भागं गृहीतवन्तः।

सम्प्रति श्रीसोमनाथसंस्कृतविश्वविद्यालयेन राष्ट्रियमूल्याङ्कन-प्रत्यायनपरिषत्पक्षतः मूल्याङ्कनं विधातुं पूर्वसिद्धता जायमाना अस्ति एतदन्तर्गतं श्रीसोमनाथसंस्कृतविश्वविद्यालयस्य सर्वेषां छात्राणां कृते नैक-प्रश्नानां विषये जागरूकतासम्पादनाय आयोजिते अस्मिन् कार्यक्रमे अनुस्रातकविभागाध्यक्षः डॉ. ललितकुमार पटेलः विश्वविद्यालयस्य परिचयम्, उद्देश्यं, लक्ष्यादिकं छात्रेभ्यः प्रस्तुवान्। तदनु दर्शनप्राध्यापकः डॉ. जानकीशरण आचार्यः सुष्ठुतया राष्ट्रियमूल्याङ्कनप्रत्यायनपरिषदा प्रक्ष्यमाणां प्रश्नानां छात्रैः सह सविशदतया चर्चा विधाय स्वस्य उद्बोधनं दत्तवान्। अस्मिन् अवसरे नैक-विशेषज्ञः डॉ. जयेन्द्रसिंह जादवः अपि प्रासङ्गिकं मार्गदर्शनं छात्रेभ्यः प्रायच्छत्। तदनु कुलसचिवेन डॉ. दशरथ जादव-वर्येणापि प्रसङ्गोचितं वक्तव्यं प्रदत्तम्। अस्य अभिविन्यासकार्यक्रमस्य आध्यक्ष्यं विहितवता कुलपतिना प्रो. गोपबन्धुमिश्रवर्येण उक्तं यत् श्रीसोमनाथसंस्कृतविश्वविद्यालयः राष्ट्रियमूल्याङ्कनप्रत्यायनपरिषदि उत्तमं क्रमं प्राप्तुं कृतसङ्कल्पोऽस्ति। सर्वेषां सहयोगेन एवम् उत्तमः क्रमः प्राप्तुं शक्यः इति। अस्मिन् कार्यक्रमे सर्वेभ्यः धन्यताज्ञापनं नैक-मुख्यसंयोजकः प्रो. देवेन्द्रनाथ पाण्डेयः अकरोत्। अस्य समग्रस्य अभिविन्यासकार्यक्रमस्य सङ्कलनं संयोजनं च डॉ. जानकीशरण आचार्यः अकरोत्।

Somjyoti (The University News Letter – Issue 25&26, July to December-2020, Page – 24



विश्वविद्यालयस्य छात्रप्रतिभा

२०२० तमे वर्षे युजीसी नेट परीक्षायाम् उत्तीर्णाः छात्राः





श्री अश्विन देरासरी



कु. धर्मबेन कछोट



श्री रवि रादडीया



श्री केशव कुमार पाण्डेय



श्री कृष्ण कुमार पाण्डेय

Somjyoti (The University News Letter – Issue 25&26, July to December-2020, Page – 32



वाक्यार्थपरिषदि आध्यक्ष्यं कुर्वाणा प्रो. अर्चनाकुमारी दुवे



वाक्यार्थपरिषदि उपस्थिताः अध्यापकाः छात्राः च

वाक्यार्थपरिषद्

श्रीसोमनाथसंस्कृतविश्वविद्यालयेन

आयोजितायाः

वाक्यार्थपरिषदः षष्ठाधिवेनं जनवरीमासस्य २०तमे दिनाङ्के सायङ्काले सार्धचतुर्वादनतः शैक्षणिकसभाखण्डेऽभूत्। अस्याः सभायाः अध्यक्षता आसीत् साहित्यविभागस्य आचार्या प्रो. अर्चनाकुमारीदुवे। सभायामस्यां शोधपत्रत्रयं पठितम्। तत्र प्रथमा वक्त्री आसीत् योगविभागस्य प्राध्यापिका दृष्टिः वारैया। एतया 'आसनविचारः' इत्यमुं विषयमादाय आसनानां वैशिष्ट्यम्, तेषां प्रकाराः, एतैः रोगाणां निवारणञ्च कथमिति सम्यग्बोधितम्। अनन्तरं द्वितीयशोधपत्रप्रस्तोता आसीत्पारिरीकशिक्षणविभागस्य सहायकाचार्याः डॉ. जयेशमुङ्गरामहोदयः, अनेन 'शेणुं भेणुसिद्धी भेणुवे ओभेसिद्धी' इति विषयमादाय शरीरस्थौल्येन के के रोगाः जायन्ते, तन्निदानञ्च उद्बोधितम्। ततः अन्तिमशोधपत्रमासीत् सभाध्यक्षायाः प्रो. अर्चनाकुमारीदुवेवर्यायाः। जीवनप्रबन्धाय उपयोगिनः गुणाः के?, ते चैकस्मिन् भगवति हनुमति रामायणादिषु कस्मिन् प्रसङ्गे द्रष्टुं शक्नुमः इत्युपदिश्य 'जीवनप्रबन्धनस्य मूर्त्तिमान् हनुमान्' इति विषयं सुष्ठु प्रतिपादितवती। अन्ते च सभाध्यक्षा अध्यक्षीयोद्बोधने द्वयोरपि शोधपत्रयोः वैशिष्ट्यमवोचत्। अधिवेशनेऽस्मिन् विश्वविद्यालयस्य अनुभूतकविभागाध्यक्षः डॉ. ललितकुमारः पटेलः, वरिष्ठाचार्यः प्रो. देवेन्द्रनाथपाण्डेयः, सर्वेऽपि आचार्याः, सहाचार्याः, सहायकाचार्याः, छात्राश्च उपस्थिताः आसन्। एषा सभा ऑनलाईनवेबैक्समाध्यमेनापि छात्राणां कृते आयोजिता आसीत्। अस्याः सञ्चालनं ज्योतिषविभागस्य सहायिकाचार्या सुश्रीअपूर्वा अग्रवाल अकरोत्।

Somjyoti (The University News Letter – Issue-27-January to March-2021, Page – 11

भाषाशिक्षणवर्गस्य उद्घाटनम्

०१.०२.२०२१ तमे दिनाङ्के श्रीसोमनाथसंस्कृतविश्वविद्यालये अनुभूतकविभागे आचार्य-प्रथमवर्षस्य छात्राणां कृते भाषाशिक्षणस्य आरम्भः कृतः। एतस्य भाषाशिक्षणस्य कक्षाप्रातः १० वादनतः १०.४५ वादनं यावत् प्रचलति। अस्य भाषाशिक्षणवर्गस्य उद्घाटनं शैक्षणिकभवनस्य सेवकभ्रातृभिः दीपप्रज्वालनेन कृतम्। प्रत्येकं सोमवासरे मङ्गलवासरे बुधवासरे च डॉ. ललितकुमारः पटेलः तथा गुरुवासरे शुक्रवासरे शनिवासरे च श्रीजिगरभाई भट्टः छात्रेभ्यः भाषायाः प्राथमिकं शिक्षणं प्रयच्छति।



भाषाशिक्षणवर्गस्य उद्घाटने दीपप्रज्वालनं कुर्वाणाः अध्यक्षवर्याः डॉ. ललितकुमार पटेलवर्याः, सेवकभ्रातरः छात्राः च

Somjyoti (The University News Letter – Issue-27-January to March-2021, Page – 13

वाग्वर्धिनीपरिषदः उद्घाटनसत्रम्

श्रीसोमनाथसंस्कृतविश्वविद्यालये ऐषमः छात्राणां बाह्यशैलवर्धनाय वाग्वर्धिनीपरिषदः उद्घाटनसत्रं २७.०१.२०२१ तमे दिनाङ्के प्रावर्तता। अस्य उद्घाटनसत्रस्य अध्यक्षः आसीत् श्रीसोमनाथसंस्कृतविश्वविद्यालयस्य माननीयः कुलपतिः प्रो. गोपबन्धुमिश्रमहाभागः। प्रभासज्योतिः इति शैक्षणिकभवनस्य सभागारे समायोजिते अस्मिन् उद्घाटनकार्यक्रमे कुलसचिवः डॉ. दशरथजादवः, अनुस्नातकविभागाध्यक्षः डॉ. ललितकुमार पटेलः, प्राचार्यः डॉ. नरेन्द्रकुमारः पण्ड्या, वाग्वर्धिनीपरिषदः अध्यक्षः प्रो. विनोदकुमारः झा, सर्वेऽपि प्राध्यापकाः छात्राश्च उपस्थिताः आसन्। अस्य उद्घाटनसत्रस्य प्रसारणं वेवेक्समाध्यमेन अपि अभूत् यत्र छात्राः संलग्नाः आसन्।

कार्यक्रमस्य आरम्भः दीपप्राकट्येन अभूत् यत्र वेदवेदाङ्गसङ्कायाध्यक्षः डॉ. शत्रुघ्नपाणिग्राही वैदिकं मङ्गलाचरणम् अकरोत्। तदनु अनुस्नातकविभागाध्यक्षः डॉ. ललितकुमार पटेलः मञ्जुस्थमहानुभावानां परिचयपुरस्सरं शाब्दिकं स्वागतम् अकरोत्। अस्याः वाग्वर्धिनीयाः परिषदः प्रास्ताविकं नैकोदाहरणपूर्वकं प्रो. विनोदकुमारः झा प्रास्तौत्। अस्मिन् अवसरे विश्वविद्यालयेन छात्रान् उद्दिश्य क्रियमाणकार्यविषये कुलसचिवः डॉ. दशरथ जादवः स्वकीये उद्बोधने अवादीत्। उद्घाटनसत्रस्य अध्यक्षेण मान्यकुलपतिना प्रो. गोपबन्धुमिश्रवर्येण स्वीयाध्यक्ष्ये उद्बोधने अवादि यत् वाचः संवर्धनाय परिषदः आवश्यकता अस्ति। छात्रेषु वाग्वर्धनाय इयं परिषत् भूयिष्ठा वर्तते। अस्याः परिषदः लक्ष्यं संस्कृतम् अस्ति, साधनमपि संस्कृतम् अस्तीति। कार्यक्रमान्ते प्राचार्यः डॉ. नरेन्द्रकुमार पण्ड्या स्ववाग्बिलासवचोभिः मधुरया रीत्या धन्यताविष्कृतिं प्राकटयत्। अस्य उद्घाटनकार्यक्रमस्य संयोजनं सत्रसञ्चालनं च वाग्वर्धिनीपरिषदः सभ्यसचिवः दर्शनप्राध्यापकः डॉ. जानकीशरण आचार्यः अकरोत्।



वाग्वर्धिनीपरिषदः उद्घाटनसत्रे दीपप्रज्वालनम्



वाग्वर्धिनीपरिषदः उद्घाटनसत्रे उपस्थिताः अध्यापकाः छात्राः च



उद्घाटनसत्रे अध्यक्ष्यं भाषमाणः माननीयः कुलपतिवर्यः

Somjyoti (The University News Letter – Issue-27-January to March-2021, Page – 14